



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISE SE VERIUT



Врз основа на член 91 став (5) од Законот за спречување на корупцијата и судирот на интереси („Службен весник на Република Македонија“ бр.12/2019), Државната комисија за спречување на корупцијата (во натамошниот текст: Државната комисија), на 82 седница одржана на ден 14.02.2023 година донесе

П РА В И Л Н И К ЗА СОДРЖИНАТА, ФОРМАТА И НАЧИНОТ НА ВОДЕЊЕ НА РЕГИСТАРОТ НА ИЗБРАНИ И ИМЕНУВАНИ ЛИЦА

Член 1

Со овој правилник се уредува содржината, формата и начинот на водење на Регистарот на избрани и именувани лица (во натамошниот текст: Регистар).

I. Содржина на Регистарот

Член 2

Во Регистарот се содржани податоците од обрасците поднесени од одговорните лица (или од нив овластените лица) на институциите/органите за верификација на мандатот/ избор/ именување/ назначување/престанок на функција/должност на лицата од член 82 став (1) од Законот за спречување на корупцијата и судирот на интереси и тоа:

- Податоци за институцијата/органот што врши верификација на мандатот/ избор/именување/назначување;
- Податоци за институцијата/органот каде што се врши функцијата/должноста: (назив, општина, место и адреса на седиште);
- Податоци за функцијата/должноста (назив и износ на надоместокот);
- Податоци за верификација на мандатот/изборот/именувањето/назначувањето или престанокот (датум на верификација на мандатот/избор/именување/назначување или претстанок на функцијата/должноста и прикачен документ во електронска форма (одлука/решение/друг акт) за верификација на мандатот/ избор/ именување/ назначување или престанок на функцијата/должноста;
- Податоци за работен однос или дејност што лицето ја врши/вршело во моментот на стапување на функција/должност;

- Лични податоци на избраното/именуваното/назначеното лице: име, татково име, презиме, матичен број, адреса на живеалиште и/или престојувалиште, контакт телефон, електронска адреса, степен на образование, вид на образование, пол, државјанство и националност;
- Податоци за органот и одговорното/овластеното лице кое пополнува податоци на избраното/именуваното/назначеното лице и
- Датум на поднесување на образецот.

II. Форма на Регистарот

Член 3

Регистарот се води во електронска форма и истиот е јавно достапен на веб страницата на Државната комисија за спречување на корупцијата.

III. Начин на водење на Регистарот

Член 4

Регистарот на избрани и именувани лица го води Државната комисија на начин што податоците на избраните/именуваните/назначените лица, пополнети на пропишан образец во електронска форма од раководните лица (или од нив овластените лица) на институциите/органите што вршат верификација на мандатот/ избор/ именување/ назначување, ги објавува на својата веб страница.

Податоците на избрани/именувани/назначени лица во Регистарот електронски ги пополнуваат раководните лица (или од нив овластените лица), со пополнување на пропишан образец, за што е потребно претходно да се регистрираат на Порталот на Државната комисија.

Државната комисија врши проверка на податоците на раководните лица (или од нив овластените лица) кои треба да вршат пополнување на податоците на избрани/именувани/назначени лица и им одобрува пристап до Регистарот.

Најавата во Регистарот се врши со користење на Системот за единствена најава (СЕН) согласно Законот за електронско управување и електронски услуги („Службен весник на Република Северна Македонија“ бр. 98/19 и 244/19), додека авторизацијата за ажурирање на податоците во регистарот се врши согласно податоците евидентирани на Порталот на ДКСК.

Член 5

Секој образец поднесен во електронска форма, се архивира во Архивата на Државната комисија, а податоците содржани во истиот, што не се заштитени со закон, автоматски се објавуваат на веб страницата на Државната комисија и се јавно достапни.

IV. Заштита и пристап до податоците

Член 6

Заштитата на податоците од електронската база на Регистарот се обезбедува со мерки на техничка заштита, односно со ограничен пристап.

Член 7

Пристап до сите податоци од Регистарот имаат претседателот и членовите на Државната комисија за спречување на корупцијата, генералниот секретар и административните службеници кои извршуваат работни задачи непосредно поврзани со податоците од Регистарот.

V. Преодни и завршни одредби

Член 8

Овој правилник влегува во сила со денот на објавувањето во „Службен весник на Република Северна Македонија“.

Со денот на влегување во сила на овој правилник престанува да важи Правилникот за содржината, формата и начинот на водење на Регистарот за избрани и именувани лица бр. 10-1806/2 од 31.07.2015 година.

бр.08-1036/1
14.02.2023 година
Скопје

ДРЖАВНА КОМИСИЈА ЗА
СПРЕЧУВАЊЕ НА КОРУПЦИЈАТА
ЗАМЕНИК ПРЕТСЕДАТЕЛ
Катина Николовска

